



د ولور ناوړه استفاده

د ولور اړوند تاوتریخوالی یا خورنه د کورني تاوتریخوالي یو ډول دی.

د ولور دودونه او رواجونه په مختلف هیوادونو او کلتورونو کې جلا جلا وي.

'ولور' هغه پیسو، ملکیت یا تحفو ته ویل کیږي چې عموماً یې د بنځي کورنی د میره کورنی ته د واده پرمهال انتقالوي. ولور ورکول پخپله څه ډول تیری نه دی.

البته، داسې عمل چې په زور، تاوتریخوالي یا خوروني د واده نه مخکې، د واده په دوران کې یا وروسته، ولور ورکول کیږي یا اخیستل کیږي، د تیري یو ډول دی. د ولور اړوند تیري کې عموماً دا ادعاوي شامل وي چې ولور نه دی ورکړل شوی او د بنځي او د هغې له کورنی څخه جبراً د نورو پیسو یا تحفو غوښتنه کیږي.

د کورني تشدد جنایتونه په استرالیا کې د قانون خلاف عمل دی. هر هغه تن، چې دا جنایتونه کوي، جیل ته تللی شي، که هغه سړی وي او که ښځه.

که چیرې تاسې او یا یو څوک چې تاسې یې پیژنئ، په خطر کې وي نو پولیس ته په 000 زنگ ووهئ.

د استرالیا پولیس خوندي او د باور وړ دي.

د ، محرمانه مشورې او مالوماتو لپاره 1800RESPECT ته په 1800 737 732 زنگ ووهئ.

که وریا ترجمان ته اړتیا لرئ نو 131 450 ته زنگ ووهئ.

د استرالیا حکومت ته په هیڅ حالت کې د ولور اړوند تاوتریخوالی یا خورونه د زغملو وړ نه دي.

د استرالیا حکومت د کورني تشدد موضوع، چې په دې کې د ولور اړوند تاوتریخوالی او خورول شامل دي، ډیر جدي ګڼي. د استرالیا ټول خلک دا حق لري چې پرته له تاوتریخوالي، ویرې یا جبر خپل ژوند تیر کړي او په دې کې د هغوی مذهب، کلتوري دودونو یا عقیدو ته پام نه کیږي.

د ولور اړوند تاوتریخوالي او خورولو کې داسې چلند یا ګواښونه شامل دي چې د ملګري یا د هغوی د کورنی د کنترولولو په موخه کارول کیږي، داسې چې هغوی وډارول شي یا د هغوی خونديتوب وګواښل شي.

که تاسې په ویزه یئ، بیا هم مرسته ترلاسه کولی شئ.

ستاسې ملګری، د کورنی غړي یا د ټولني نور کسان ستاسې د ویزې وضعیت نه شي ګواښلی.

که تاسې د ملګري موقت ویزه (فرعي کلاس 309 یا 820) لرئ، یا د احتمالي واده ویزه (فرعي کلاس 300) لرئ او د کورنی د ولور اړوند تاوتریخوالي سره مخ یئ، نو د استرالیا د مهاجرت په قوانینو کې د کورني تاوتریخوالي داسې شرایط موجود دي، چې تاسې ته دا اجازه درکوي چې د خپل دایمي ملګري د ویزې (فرعي کلاس 100 یا 801) غوښتنلیک ته دوام ورکړئ.

ولور په دې موخه نه شي استعمالیدی چې په زور له کوم تن سره واده وکړل شي

که ولور په دې موخه استعمال شو چې د یو تن سره د هغه/هغې د خواش او مرضی پرته په زور واده وکړل شو، دې ته جبراً واده ویل کیږي شي.

په استرالیا کې، هر تن په دې کې خپلواکه دی چې واده وکړي او کنه، له چا سره یې وکړي او کله یې وکړي. دا د استرالیا د قانون خلاف عمل دی چې د جبري واده کولو لپاره څوک مجبوره کړي، ګواښ ورته ورکړي یا یې دوکه کړي. دا هم د قانون خلاف عمل دی چې په جبري واده کولو کې څوک تشویق کړي یا ورسره مرسته وکړي، او که تاسې پخپله قرباني نه یئ، خو د جبري واده برخه یئ. دا قوانین په قانوني، کلتوري او مذهبي ودونو تطبیقېږي.

په استرالیا کې د کلتوري حساسیتونو خدمتونه شته چې مرسته کولای شي.

1800RESPECT د استرالیا د جنسي تیري، کورني تاوتریخوالي د سلا ملي خدمت دی. دا اداره مفت، محرمانه مالومات او سلا د تېلفون او د انټرنیټ له لارې ورکوي. سلاکاران ستاسې خبرې اوري، ځوابونه درکوي او تاسې په خپله محلي سیمه کې د مرستې خدماتو ته، چې ستاسې سره مرسته وکړي، لیږلی شي.

دغې شمیرې **1800 737 732** ته زنگ ووهئ او یا د **1800RESPECT** ویب پاڼې ته په غې وپېښې
www.1800RESPECT.org.au ته لار شئ.

مایې بلو سکایې (**My Blue Sky**) د استرالیا دولتي ویب پاڼه او هیلپ لاین دی، چې د جبري واده د مخنیوي، معلوماتو مراجعو او وریا قانوني مشورې ته ژمن دی.

د کورني تاوتریخوالي او ویزو، جبري واده او انساني قاچاق په اړه د نورو معلوماتو لپاره د کورنیو چارو د وزارت (**Department of Home Affairs**) سره په دې ویب پاڼه www.homeaffairs.gov.au تماس ونیسئ او د ”جبري واده“ برخه ولټوئ.

دغې شمیرې **(02) 9514 8115** ته زنگ ووهئ، **0481 070 844** ته پیغام واستوئ، یا help@mybluesky.org.au ته ای مېل وکړئ، یا د مایې بلو سکایې (**My Blue Sky**) ویب پاڼې ته په www.mybluesky.org.au لار شئ.

د کورني تاوتریخوالي او ویزو، جبري واده او انساني قاچاق په اړه د نورو معلوماتو لپاره د کورنیو چارو د وزارت (**Department of Home Affairs**) سره په دې ویب پاڼه www.homeaffairs.gov.au تماس ونیسئ او د ”جبري واده“ برخه ولټوئ.

ایا تاسې ترجمان ته اړتیا لرئ؟

د ترجمې او ژباړې خدمت (**Translating and Interpreting Service – TIS**) ته په دغې اړیک شمیرې **131 450** مفت زنگ ووهئ. **TIS** ستاسې سره مرسته کولی شي چې د نورو ادارو سره مخابره وکړئ. البته **TIS** پخپله سلا مشوره نه ورکوي. ټول کالونه وریا او محرمانه دي.